

ചെയ്യുകയുണ്ടായി. നഷ്ടത്തിൽ പ്രവർത്തിക്കുന്നതുപോലെയുള്ള എല്ലാ സ്ഥാപനങ്ങളെയും അതാത് മേഖലകളിൽ മത്സരക്ഷമതയുള്ളവയായി മാറ്റുന്നതിനാണ് സർക്കാർ മുൻഗണന നൽകുന്നത്. സ്ഥാപനങ്ങളുടെ പ്രവർത്തന അവലോകന സംവിധാനങ്ങൾ മെച്ചപ്പെടുത്തുന്നതിനും ഉത്പാദന പ്രവർത്തനങ്ങൾ മെച്ചപ്പെടുത്തുന്നതിനുംവേണ്ടി ആധുനികവൽക്കരണം, വിപുലീകരണം, വൈവിധ്യവൽക്കരണം, ധനപരമായ പുനഃസംഘാടനം എന്നിവയിലൂടെ വാർഷിക പെർഫോമൻസ് ടാർജ്ജ് ഉൾപ്പെടുത്തിക്കൊണ്ടുള്ള മാസ്റ്റർ പ്ലാനുകൾ കമ്പനിയലത്തിൽ തയ്യാറാക്കുന്നതിനായി തീരുമാനിച്ചിട്ടുണ്ട്. ഇതിന്റെ അടിസ്ഥാനത്തിലാണ് കമ്പനികൾക്ക് സാമ്പത്തിക സഹായം നൽകാൻ വിഭാവന ചെയ്തിട്ടുള്ളത്. ഇതിന്റെ ഭാഗമായി നിലവിലുള്ള ഉത്പന്നങ്ങൾക്ക് പുറമേ അനുയോജ്യമായ വൈവിധ്യവൽക്കരണ പദ്ധതികളും തയ്യാറാക്കുവാൻ തീരുമാനിച്ചിട്ടുണ്ട്. കമ്പനി തലത്തിലുള്ള മാസ്റ്റർ പ്ലാനുകൾ 2021-ഓടുകൂടി തയ്യാറാക്കുന്നതിനുള്ള നടപടികൾ സ്വീകരിച്ചുവരുന്നു.

(സി) പൊതുമേഖലാ സ്ഥാപനങ്ങളുടെ അക്കൗണ്ടിംഗ് നടപടികൾ കൂടുതൽ സുതാര്യമാക്കുന്നതിനും അസംസ്കൃത വസ്തുക്കളുടെ കൃത്യത ഉറപ്പു വരുത്തുന്നതിനും എന്റർപ്രൈസ് റിസോഴ്സ് പ്ലാനിംഗ് നടപ്പിലാക്കുവാൻ ഉദ്ദേശിക്കുന്നുണ്ടോ; വിശദമാക്കുമോ?

ഉണ്ട്. പൊതുമേഖലാ സ്ഥാപനങ്ങളുടെ അക്കൗണ്ടിംഗ് നടപടികൾ കൂടുതൽ സുതാര്യമാക്കുന്നതിനും സമയബന്ധിതമായി പൂർത്തീകരിക്കുന്നതിനും അസംസ്കൃത വസ്തുക്കളുടെ കൃത്യത ഉറപ്പുവരുത്തുന്നതിനും വിവര സാങ്കേതികവിദ്യ അധിഷ്ഠിതമായ ഭരണനിർവ്വഹണ സംവിധാനങ്ങൾ (എന്റർപ്രൈസ് റിസോഴ്സ് പ്ലാനിംഗ്) ഏർപ്പെടുത്തുവാനും പൊതുമേഖലാ സ്ഥാപനങ്ങളിൽ പെർഫോമൻസ് ഓഡിറ്റുകൾ നടത്തുന്നതിനുള്ള നടപടികൾ സ്വീകരിക്കുവാനും തീരുമാനിച്ചിട്ടുണ്ട്.

മലപ്പുറം സഹകരണ സ്പിന്നിംഗ് മിൽ നവീകരണം

110(379) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) വ്യവസായ വകുപ്പിനു കീഴിലുള്ള പൊതുമേഖലാ സ്പിന്നിംഗ് മില്ലുകളിലെ ജീവനക്കാർക്ക് ഒന്നാംഘട്ട ലോക്ഡൗൺ കാലത്ത് (2020 മാർച്ച്, ഏപ്രിൽ) തടഞ്ഞുവെച്ചിരിക്കുന്ന ശമ്പളവും ആനുകൂല്യങ്ങളും നാളിതുവരെ വിതരണം ചെയ്തിട്ടില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ അവ വിതരണം ചെയ്യാൻ നടപടി സ്വീകരിക്കുമോ?

ശ്രദ്ധയിൽപ്പെട്ടിട്ടില്ല. കോവിഡ് മഹാമാരിയെ തുടർന്നുള്ള ലോക്ഡൗൺമൂലം കടുത്ത സാമ്പത്തിക പ്രതിസന്ധി അനുഭവിക്കുന്നതിനാൽ പൊതുമേഖലാ സ്റ്റാമ്പിംഗ് മില്ലുകൾ മേൽ കാലയളവിൽ 50% വേതനം/ശമ്പളം ആണ് നൽകിയത്. പൊതുമേഖലാ സ്ഥാപനമായ കേരളാ സ്റ്റേറ്റ് ടെക്സ്റ്റൈൽ കോർപ്പറേഷന്റെ കീഴിലുള്ള കോട്ടയം ടെക്സ്റ്റൈൽസ്, ലോക് ഡൗണിന് മുൻപുതന്നെ ലേ-ഓഫിലായിരുന്നതിനാൽ ലേ-ഓഫ് കോമ്പൻസേഷനാണ് ഈ കാലയളവിൽ നൽകിയിട്ടുള്ളത്.

(ബി) മലപ്പുറം സഹകരണ സ്റ്റാമ്പിംഗ് മിൽ ആധുനികവത്കരണം ഇപ്പോൾ ഏത് ഘട്ടത്തിലാണ്, വിശദാംശം നൽകുമോ?

മലപ്പുറം സഹകരണ സ്റ്റാമ്പിംഗ് മില്ലിൽ സംസ്ഥാന സർക്കാരിന്റെയും എൻ.സി.ഡി.സി.-യുടെയും സംയുക്ത സഹായത്തോടെ 23.14 കോടി രൂപയുടെ ആധുനികവത്കരണ പ്രവൃത്തികൾ നടപ്പിലാക്കിയിട്ടുണ്ട്. 2019-20 സാമ്പത്തിക വർഷത്തെ ബഡ്ജറ്റ് വിഹിതം ഉപയോഗപ്പെടുത്തി 150 ലക്ഷം രൂപയുടെ ഓട്ടോ കോർണർ മെഷീൻ മില്ലിൽ സ്ഥാപിച്ചു. 2020-21 സാമ്പത്തിക വർഷത്തിൽ 168 ലക്ഷം രൂപ മില്ലിന് സർക്കാർ അനുവദിക്കുകയും ആയത് ഉപയോഗിച്ച് ഒരു ഓട്ടോ കോർണർ മെഷീൻകൂടി വാങ്ങാൻ മിൽ സപ്ലൈമെന്റർ നൽകിയിട്ടുണ്ട്.

(സി) ആധുനികവത്കരണത്തിനാവശ്യമായ ഫണ്ട് നൽകുവാൻ നടപടി സ്വീകരിക്കുമോ?

മലപ്പുറം സഹകരണ സ്റ്റാമ്പിംഗ് മില്ലിന്റെ ആധുനികവത്കരണത്തിനായി 2021-2022 സാമ്പത്തിക വർഷം ബഡ്ജറ്റിൽ 175 ലക്ഷം രൂപ വകയിരുത്തിയിട്ടുണ്ട്. പ്രസ്തുത പദ്ധതി പ്രൊപ്പോസലിനുള്ള ഭരണാനുമതി ഇതിനകം നൽകിയിട്ടുണ്ട്.

കെൽപാം നവീകരണം

111(380) ശ്രീ. കെ. ആൻസലൻ: താഴെ കാണുന്ന ചോദ്യത്തിന് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

നെയാറ്റിൻകര മണ്ഡലത്തിലെ പൊതുമേഖല സ്ഥാപനമായ കെൽപാം-ന്റെ നവീകരണ പ്രവർത്തനങ്ങൾക്ക് 2015-16 മുതൽ 2020-21 വരെ എത്ര തുക അനുവദിച്ചുവെന്ന് വ്യക്തമാക്കാമോ?